



अशुद्धिसंशोधनम्

- अध्यापकः — ‘तुम सब पुस्तक पढ़ो’ – अस्य वाक्यस्य संस्कृतभाषायाम् अनुवादं कुरुत।
(छात्राः विचिन्तयन्ति)
- अध्यापकः — कृतम् किम्?
(छात्राः विचारमग्नाः)
- अध्यापकः — उमेश! भवान् वदतु।
- उमेशः — यूयं पुस्तकं पठन्तु।
- अध्यापकः — ‘यूयं पुस्तकं पठन्तु’ इति अशुद्धं वाक्यम्। अमित! उत्तिष्ठ। शुद्धं करोतु।
- अमितः — यूयं पुस्तकं पठत।
- अध्यापकः — अतिसुन्दरम्। एतद् एव शुद्धं वाक्यम्।
- छात्राः — आम्।
- अध्यापकः — संस्कृते बहूनि कारणानि भवन्ति यैः वाक्यानि अशुद्धानि भवन्ति।
(किञ्चित् विरम्य)
- अध्यापकः — किं भवन्तः जानन्ति अशुद्ध्यः कियत्यः भवन्ति। पश्यन्तु
(अध्यापकः श्यामपट्टे लिखति।)

1. कर्तृक्रिययोः अशुद्ध्यः—

अशुद्धम् वाक्यम्	शुद्धम् वाक्यम्
(i) त्वं पाठं पठति।	— त्वं पाठं पठसि।
(ii) ते लेखं लिखति।	— ते लेखं लिखन्ति। (पुल्लिङ्गे) ते लेखं लिखतः। (स्त्रीलिङ्गे)
(iii) वयं भोजनं खादामि।	— वयं भोजनं खादामः।

- | | |
|---|---------------------------|
| (iv) यूयं बहिः <u>गच्छ</u> । | — यूयं बहिः गच्छत। |
| (v) त्वं लेखं <u>लिखतु</u> । | — त्वं लेखं लिख। |
| (vi) युवां भोजनं <u>खादताम्</u> । | — युवां भोजनं खादतम्। |
| (vii) <u>आवां</u> खेलनाय <u>गच्छामः</u> । | — आवां खेलनाय गच्छावः। |
| (viii) <u>अहं</u> तत्र <u>गमिष्यामः</u> । | — अहं तत्र गमिष्यामि। |
| (ix) सः एव बुद्धिमान् <u>सन्ति</u> । | — सः एव बुद्धिमान् अस्ति। |
| (x) तौ उपवने <u>क्रीडावः</u> । | — तौ उपवने क्रीडतः। |
| (xi) <u>ताः</u> भोजनं <u>पचति</u> । | — ताः भोजनं पचन्ति। |

2. विशेषणविशेष्ययोः अशुद्धयः—

- | | |
|---|--------------------------------------|
| (i) <u>चतुरः</u> बालाः वदन्ति। | — चतुराः बालाः वदन्ति। |
| (ii) <u>एकः</u> कन्या एव एवं वदति। | — एका कन्या एव एवं वदति। |
| (iii) <u>नीलः</u> गगनं शोभते। | — नीलं गगनं शोभते। |
| (iv) <u>कुशला</u> बालाः एव प्रश्नं पृच्छन्ति। | — कुशलाः बालाः एव प्रश्नं पृच्छन्ति। |
| (v) मधुरं <u>फलानि</u> खाद। | — मधुरं फलं खाद। |
| (vi) कुशलः <u>बाला</u> एव सः। | — कुशलः बालः एव सः। |
| (vii) सुन्दराणि <u>चित्रं</u> सः रचयति। | — सुन्दराणि चित्राणि सः रचयति। |
| (viii) <u>तत्</u> फलानि मधुराणि सन्ति। | — तानि फलानि मधुराणि सन्ति। |
| (ix) <u>ते</u> बालिकाः बुद्धिमत्यः सन्ति। | — ताः बालिकाः बुद्धिमत्यः सन्ति। |

3. लिङ्गसम्बन्धि-अशुद्धयः—

- | | |
|-------------------------------------|---------------------------|
| (i) <u>ते</u> मम मित्राः सन्ति। | — तानि मम मित्राणि सन्ति। |
| (ii) <u>फलाः</u> करण्डके सन्ति। | — फलानि करण्डके सन्ति। |
| (iii) <u>वृक्षाणि</u> हरिताः सन्ति। | — वृक्षाः हरिताः सन्ति। |
| (iv) उपवने <u>पुष्पाः</u> सन्ति। | — उपवने पुष्पाणि सन्ति। |
| (v) <u>शाखेषु</u> खगाः सन्ति। | — शाखासु खगाः सन्ति। |
| (vi) <u>देवालयसु</u> देवाः वसन्ति। | — देवालयेषु देवाः वसन्ति। |

- | | |
|---|-------------------------------|
| (vii) <u>उपवनः</u> सुन्दरम् अस्ति। | — उपवनं सुन्दरम् अस्ति। |
| (viii) <u>वनः</u> अतिविस्तृतम् अस्ति। | — वनम् अतिविस्तृतम् अस्ति। |
| (ix) <u>खगानि</u> आकाशे उड्डयन्ते। | — खगाः आकाशे उड्डयन्ते। |
| (x) राधायाः <u>ग्रीवम्</u> शोभना अस्ति। | — राधायाः ग्रीवा शोभना अस्ति। |

4. वाच्यसम्बन्धि-अशुद्धयः—

- | | |
|---------------------------------------|----------------------------|
| (i) <u>सः</u> पाठः पठ्यते। | — तेन पाठः पठ्यते। |
| (ii) तेन फलानि <u>खाद्यते</u> । | — तेन फलानि खाद्यन्ते। |
| (iii) <u>त्वम्</u> लेखः लिख्यते। | — त्वया लेखः लिख्यते। |
| (iv) त्वया <u>ग्रन्थान्</u> पठ्यन्ते। | — त्वया ग्रन्थाः पठ्यन्ते। |
| (v) त्वया भोजनं <u>करोषि</u> । | — त्वया भोजनं क्रियते। |
| (vi) मया पाठाः <u>स्मरामि</u> । | — मया पाठाः स्मर्यन्ते। |
| (vii) तथा कार्यं <u>क्रियन्ते</u> । | — तथा कार्यं क्रियते। |
| (viii) <u>अहं</u> नियमाः पाल्यन्ते। | — मया नियमाः पाल्यन्ते। |
| (ix) <u>राधया</u> गीतं गायति। | — राधा गीतं गायति। |
| (x) अमितेन प्रातः <u>उत्तिष्ठति</u> । | — अमितेन प्रातः उत्थीयते। |

5. उपपदसम्बन्धि-अशुद्धयः—

- | | |
|---|-------------------------------|
| (i) सीता <u>रामस्य</u> सह वनम् अगच्छत्। | — सीता रामेण सह वनम् अगच्छत्। |
| (ii) सः <u>ग्रामस्य</u> प्रति गच्छति। | — सः ग्रामं प्रति गच्छति। |
| (iii) राधा <u>मात्रे</u> सदृशी अस्ति। | — राधा मात्रा सदृशी अस्ति। |
| (iv) पिता <u>पुत्रे</u> क्रुध्यति। | — पिता पुत्राय क्रुध्यति। |
| (v) सः <u>अश्वेन</u> पतति। | — सः अशवात् पतति। |
| (vi) सः <u>विद्यालयेन</u> आगच्छति। | — सः विद्यालयात् आगच्छति। |
| (vii) वयं <u>ग्रामे</u> गमिष्यामः। | — वयं ग्रामं गमिष्यामः। |
| (viii) बालकः <u>कुक्कुरेण</u> बिभेति। | — बालकः कुक्कुरात् बिभेति। |
| (ix) पिता <u>पुत्राय</u> विश्वसिति। | — पिता पुत्रे विश्वसिति। |
| (x) माता <u>पुत्रीं</u> स्निह्यति। | — माता पुत्र्यां स्निह्यति। |

6. वचनसम्बन्धि-अशुद्धयः—

- | | |
|---------------------------------------|------------------------------------|
| (i) सः पाठं पठन्ति। | — सः पाठं पठति । |
| (ii) वयं लेखं लिखामि। | — वयं लेखं लिखामः। |
| (iii) त्वं कुत्र गच्छथ। | — त्वं कुत्र गच्छसि। |
| (iv) ते पाठं स्मरति। | — ते पाठं स्मरन्ति। |
| (v) यूयं तत्र गच्छतम्। | — यूयं तत्र गच्छत। |
| (vi) सर्वे शक्तिमन्तः अस्ति । | — सर्वे शक्तिमन्तः सन्ति। |
| (vii) त्वया सर्वाणि कार्याणि करणीयम्। | — त्वया सर्वाणि कार्याणि करणीयानि। |
| (viii) ताः कन्याः तत्र अस्ति। | — ताः कन्याः तत्र सन्ति। |
| (ix) तौ बालकौ गच्छति। | — तौ बालकौ गच्छतः। |
| (x) ते बालिके पठन्ति । | — ते बालिके पठतः। |

7. संख्यासम्बन्धि-अशुद्धयः—

- | | |
|--|--|
| (i) त्रयः बालिकाः वार्तालापं कुर्वन्ति। | — तिस्रः बालिकाः वार्तालापं कुर्वन्ति। |
| (ii) चत्वारः बालिकाः क्रीडन्ति। | — चतस्रः बालिकाः क्रीडन्ति। |
| (iii) एका पुरुषः कार्यं करोति। | — एकः पुरुषः कार्यं करोति। |
| (iv) त्रीणि सैनिकाः देशं रक्षन्ति। | — त्रयः सैनिकाः देशं रक्षन्ति। |
| (v) पञ्चाः बालकाः पठन्ति। | — पञ्च बालकाः पठन्ति। |
| (vi) द्वे बालकौ खादतः। | — द्वौ बालकौ खादतः। |
| (vii) त्रयः पुस्तकानि सन्ति। | — त्रीणि पुस्तकानि सन्ति। |
| (viii) एकः पात्रं तत्र अस्ति। | — एकं पात्रं तत्र अस्ति। |
| (ix) त्रीणि पुरुषाः एव कार्यं कुर्वन्ति। | — त्रयः पुरुषाः एव कार्यं कुर्वन्ति। |
| (x) चत्वारः कन्याः प्रसीदन्ति। | — चतस्रः कन्याः प्रसीदन्ति। |

8. अन्याः अशुद्धयः—

- | | |
|--------------------------|-----------------------|
| (i) राधा श्वः गच्छति । | — राधा श्वः गमिष्यति। |
| (ii) बालकः ह्यः गच्छति । | — बालकः ह्यः अगच्छत्। |
| (iii) भवान् किं कथयसि । | — भवान् किं कथयति। |

- (iv) रमा श्वः करोति । — रमा श्वः करिष्यति।
 (v) सः ह्यः न पठति । — सः ह्यः न अपठत्।

अभ्यासः

1. अधोलिखितानि वाक्यानि शुद्धानि कुरुत —

- (i) वयं चित्रं पश्यन्ति।
 (ii) भवान् भोजनं खाद।
 (iii) त्वं पाठं स्मरतु।
 (iv) सः पीतः वस्त्रं धारयति।
 (v) त्रीणि वृक्षाः तत्र शोभन्ते।
 (vi) ताः महिलाः न गमिष्यति।
 (vii) त्वम् किं क्रियते।
 (viii) पिता श्वः आगच्छति।
 (ix) युष्माभिः किं पठन्ति।
 (x) सः तत्र न सन्ति।
 (xi) अमितेन एतत् कार्यं करोति ।
 (xii) यूयं तत्र न गन्तव्यम्।
 (xiii) मया एतानि फलानि खादितव्यम् ।
 (xiv) कन्याः पाठं पठति।
 (xv) अम्बा भोजनं पचन्ति ।
 (xvi) तेन भोजनं खादनीयानि ।
 (xvii) अम्बा तत्र सन्ति।
 (xviii) त्वम् जलं पानीयम्।
 (xix) ते लेखान् लिखति।
 (xx) अस्माभिः फलानि खाद्यते।